

بَابُ التَّقْرِیظِ وَالِانتِقَادِ

مکتوباتِ سلیمانی

سعید احمد اکبر آبادی

مرتبہ مولانا عبدالماجد صاحب دریا بادی - تقطیع متوسط ضخامت ۲۹۸ صفحات کتابت و طباعت بہتر، قیمت مجلد پانچ روپے پتہ :- صدق جدید بک ایجنسی، کچہری روڈ - لکھنؤ۔

یہ کتاب مولانا سید سلیمان ندوی رحمۃ اللہ علیہ کے اُن دوستوں کے خطوط کا مجموعہ ہے جو مولانا موصوف نے مولانا عبدالماجد صاحب دریا بادی کو لکھے تھے، ان دونوں بزرگوں کا باہمی تعلق عنفوانِ شباب میں شروع ہوا اور اگرچہ اُس وقت دونوں کی راہیں بالکل الگ الگ تھیں، ایک اتنا کٹر مولوی کہ اڈیٹر الہلال کی آزاد مشربی کو برداشت نہیں کر سکا اور دوسرا اتنا خدا بیزار کہ اپنی تحریروں میں بھی اسے چھپانا نہیں لیکن اس کے باوجود دونوں میں گہرا رابطہ، اخلاص و مودت تھا جو عمر کے ساتھ ساتھ بڑھتا اور ترقی کرتا رہا۔

زیر تبصرہ کتاب صرف جلد اول ہے، دونوں جلدوں کے خطوط کی مجموعی تعداد تین سو بہتر ہوگی، لائق مکتوب الیہ نے ان خطوط پر جو جوشی لکھے ہیں اُن کی تعداد بھی ایک ہزار سے کم نہیں، کاتب اور مکتوب الیہ دونوں دنیا کے علم و ادب کی نامور شخصیتیں ہیں اور خطوط کا زمانہ جو چالیس برس (۱۹۱۲ء تا ۱۹۵۳ء) پر پھیلا ہوا ہے، یہی وہ زمانہ ہے جس میں مسلمانوں کی بڑی بڑی علمی اور مذہبی و سیاسی تحریکیں پیدا ہوئیں، عظیم الشان ادارے قائم ہوئے اور ہر میدان میں بلند پایہ شخصیتوں کا ظہور ہوا، اس بنا پر عہدِ جدید اور مسلمانانِ ہند کی نشاۃ ثانیہ کی تاریخ میں یہ خطوط اور اُن کے ساتھ یہ جوشی تاریخی اور ادبی اعتبار سے بڑے اہم ہیں، تاریخی اس لئے کہ پرائیویٹ خطوط ایک طرف تو خود اپنے لکھنے والے کی اصل شخصیت کا آئینہ دار ہوتے ہیں جس میں چہرہ کے اچھے بُرے خدو خال جن سے شخصیت

کی ترکیب و تعمیر ہوتی ہے۔ وہ سب نظر آجاتے ہیں اور دوسری جانب بہت سے واقعات کا جو صحیح علم خطوط کے ذریعہ ہوتا ہے عام روایتی، کاغذی یا اخباری بیانات سے نہیں ہو سکتا اور ادبی اس لئے کہ ایک بڑا ادیب اور مصنف پر ایٹومیٹ خطوط میں جو زبان استعمال کرتا ہے وہی دراصل اُس کے ادبی شعور اور ادبی مزاج و طبیعت کی آئینہ دار ہوتی ہے۔ کیونکہ اس میں آدرد کے بجائے آمد، اور تکلف و اہتمام کے بجائے بیساختگی اور برہستگی پائی جاتی ہے، ان خطوط سے معلوم ہوتا ہے کہ سید صاحب جتنے بڑے محقق اور مصنف تھے منظم اور نگران بھی اُسی درجہ کے تھے، معارف کے علمی معیار کو بلند کرنے، رفقاء کے دارالمصنفین کی تربیت کرنے اور دارالمصنفین کو ایک بلند پایہ ادارہ بنانے کے لئے انھوں نے کیا ایسی کمپنیاں بنائیں اور اُن کو عمل میں لانے کے لئے کیسی جدوجہد کی، علماء اور فضلاء اور امر اور دوسا ان دونوں کا تعاون کس طرح حاصل کیا؟ علوم جدیدہ کی اُن کی نظر میں کتنی اہمیت تھی؟ اور کس طرح اُن پر ہر وقت کام کی ایک دُھن سوار رہتی تھی؟ ملکی اور بین الاقوامی سیاسیات پر اُن کی نظر کتنی گہری تھی؟ اس کا اندازہ اُن خطوط سے ہوتا ہے جو انھوں نے یورپ سے لکھے ہیں، دینی حجت اور اخلاقی جسارت کا یہ عالم ہے کہ کلکتہ کے قیام کے زمانہ میں مولانا ابوالکلام آزاد کی رند مشربی گوارا نہ کر سکے، اور اُن کو سخت محتسبانہ خطوط لکھے، مگر ساتھ ہی سید صاحب جمالیاتی ذوق سے محروم نہیں تھے، چنانچہ ان خطوط میں بعض فقرے اس کا ثبوت ہیں کہ سید صاحب دل کے صاف تھے، اُن کی دوستی اور دشمنی متاخفت کے عیب سے پاک تھی، سید صاحب کو خود انگریزی نہ جاننے کا اتنا ہی افسوس ہے ص (۱۸۴) جتنا کہ (مسلمان ہوجانے کے بعد) مولانا دریا بادی کی مولویانہ تنگ نظری سے ان کو شکوہ ہے ص (۲۸۶) شاردہ ایکٹ جس کے ذریعہ کم سنی کی شادی کو قانوناً ممنوع اور قابل سزا قرار دیا گیا تھا اس کے خلاف مسلمانوں نے سخت احتجاج کیا اور مولانا محمد علی اور مولانا مفتی محمد کفایت اللہ وغیرہما سب نے ہی اس ایکٹ کو مداخلت فی الدین قرار دیا۔ لیکن سید صاحب ان حضرات سے متفق نہیں تھے، چنانچہ خط نمبر ۱۹ میں لکھتے ہیں :-

”نصوص شرعی کے اشارات سے یہ بات ظاہر ہوتی ہے کہ نکاح بجا لیتے بلوغ مستحسن ہے

اگر مسلمانوں کی حالت کا اقتضا ہو کہ عدم بلوغ کے غیر مستحسن نکاح سے لوگوں کو روکا جائے تو مسلمانوں کا امام ایسا کر سکتا ہے، مگر غیر مسلم حکومت میں ایسا نہیں ہو سکتا، بجز اس کے کہ مسلمان قضاۃ کا تقرر ہو اور وہ اسلامی مصالِح کی بنا پر کوئی حکم دیں اور اُس پر کوئی تفریز جاری کریں، مگر نکاح اور اُس کے لوازم ناجائز نہیں ہو سکتے۔“

سید صاحب کی یہ تحریر اس اعتبار سے بڑی اہم ہے کہ اس میں انھوں نے بعینہ وہی بات کہی ہے جو مسلم پرسنل لا کے سلسلہ میں کچھلے دنوں برہان میں لکھی گئی تھی، علاوہ انہیں باہمہ عالمانہ وقار و سنجیدگی سید صاحب ضلع جگت کے بادشاہ تھے اور فقرے چست کرنے میں انہیں یدِ طولیٰ حاصل تھا۔ یہاں تک کہ لوگوں کے نام بگاڑنا مثلاً عبدالحق کا عبدالباطل اور عبدالباری کو عباری لکھنا ان کی شوخی و قلم کی ایک ادا تھی، اس مجموعہ میں ایک خط مولانا ابوالکلام آزاد کا بھی ہے جو انھوں نے سید صاحب کے خط کے جواب میں لکھا تھا۔ قطع نظر اس سے کہ مکتوباتِ سلیمانی میں ایک ایسے خط کو چھاپنے کی ضرورت ہی کیا تھی جس سے ایک مسلمان چہ جائیکہ عالمِ دین و ترجمانِ قرآن کی پردہ دری ہوتی ہے یہ خط اس اعتبار سے بڑے کام کی چیز ہے کہ اس سے مولانا آزاد کی شخصیت کے ایک اہم پہلو پر روشنی پڑتی ہے اور وہ یہ ہے کہ پبلک لائف میں ان کی خودداری کا رشتہ خود سیری اور بالاپنداری سے جا ملتا تھا، کسی کو نظر میں لاتے تھے اور نہ کسی کو اپنے درجہ اور مرتبہ کا سمجھتے تھے لیکن اس کے باوجود دین کے معاملہ میں اس قدر منکسر النفس اور متواضع تھے کہ سید صاحب نے مولانا کے تنخواہ یا ب ماتحت ہونے کے باوجود انہیں ایک خط میں سرزنش کی تو مولانا نے بے چون و چرا اپنی معصیت کا اقرار غایتِ نزات و نثر ساری کے ساتھ کر لیا اور آئندہ اُس سے بچنے رہنے کا عہد و پیمانہ کیا، اسی طرح کا ایک اور واقعہ تبصرہ نگار کو ذاتی طور پر معلوم ہے، مولانا کی وفات سے تین چار برس پہلے کی بات ہے، دلی کے ایک نوجوان قاری صاحب کسی تقریب سے مولانا کی کوٹھی پر پہنچ گئے اور وہاں موقع پا کر دعوت و تبلیغ کا فرض انھوں نے اس طرح ادا کیا کہ مولانا سے کہا ”حضرت! کیا آپ وزیرِ تعلیم ہو کر اس بات کو بالکل بھول گئے کہ آپ ایک عالمِ دین اور ترجمانِ قرآن بھی ہیں، نئی دلی کی جامع مسجد آپ کے دفتر کے

سامنے ہے مگر اس کے باوجود آپ جمعہ کی نماز کے لئے وہاں نہیں آتے ” خود قاری صاحب کا بیان ہے کہ مولانا یہ سُننے ہی آج دیدہ ہو گئے اور بجائے معذرت کرنے کے اپنی کوتاہی کا اقرار کیا اور قاری صاحب سے درخواست کی کہ وہ اُن کے پاس وقتاً فوقتاً آتے رہیں۔ عمد خیام کے بقول :-

” وَاَنْكَسَ كَمَا كُنَّا نَحْمَدُكَ بِمَوَدَّةِ نَفْسٍ لَمْ يَكُنْ يَدْرِي مَا كُنَّا نَحْمَدُكَ بِهَا
جانی، لیکن اول تو گناہ گناہ میں فرق ہوتا ہے، ایک شخص شراب پیتا ہے مگر چوری اور زنا نہیں کرتا اور دوسرا شراب نہیں پیتا مگر سرفہ اور زنا کا مرتکب ہوتا ہے، ظاہر ہے گنہگار دونوں ہیں لیکن ایک کا گناہ ایسا ہے جو شرافتِ نفس کے ساتھ (جو بہت سی خوبیوں کا سرچشمہ ہے) جمع ہو سکتا ہے اور دوسرے کا گناہ اُس کے ذماتِ نفس اور کمینہ پن کی دلیل ہے اور پھر ایک انسان کے کیر کڑکی خوبی اور اُس کے جوہر شرافت و انسانیت کا اصل اندازہ اس چیز سے ہوتا ہے کہ خود اس کا اپنی کوتاہیوں اور کمزوریوں کے متعلق ردِ عمل کیا ہے؟ اگر وہ ان پر نادم اور مجرب ہے اور اُس کا ذکر سننے ہی اس کی پیشانی پر عروقِ انفعال کے قطرے نمودار ہو گئے ہیں تو یقیناً وہ بڑا قابلِ قدر اور لائقِ مدح و تحسین انسان ہے، ہم جانتے ہیں کہ وہ لوگ جنھیں مولانا آزاد کے ساتھ خدا واسطے کا میر ہے وہ اس خط کو اپنی کاجھوئی کے لئے استعمال کریں گے لیکن حقیقت یہ ہے کہ ہمارے نزدیک یہ خط مولانا کی عظمت میں اضافہ ہی کرتا ہے نہ کہ کوئی کمی!

ممشوق من آنست کہ نزد تو زشت مست

اور یوں بھی اس خط میں نئی بات ہے کونسی؟ وہی اعتراض و اقرار جو مولانا نے اپنی کتاب تذکرہ اور غبارِ خاطر میں تشبیہ اور استعارہ کی زبان میں کیا تھا، یہاں بلا ایہام دہر یہ کر لیا ہے، تازخ نہ کسی پر رحم کھاتی اور نہ کسی کی عظمت و شہرت کی رعایت کرتی ہے اس بنا پر ان خطوط سے اگر تصویر کا کوئی دوسرا رخ بھی نظر آتا تو ان خطوط کی تاریخی اہمیت پھر بھی اپنی جگہ قائم رہتی مگر یہاں تو صورتِ حال یہ ہے کہ سید صاحبنا اور مولانا ابوالکلام آزاد دونوں میں کچھ کمزوریاں ضرور نظر آتی ہیں لیکن ایک انسان کی صحیح قدر و قیمت کا تعین اسی وقت ہو سکتا ہے جبکہ اُس کی خوبیوں اور کمالات کے ساتھ اُس کی کمزوریاں اُن کے متعلق نزد اُس کا ردِ عمل اور پھر عمر میں ترقی اور اضافہ کے ساتھ اُن کمزوریوں کی اصلاح اور اُن کو رفع کرنے کی کوشش، ان سب کو بیک وقت سامنے رکھ کر غور کیا جائے، اس حیثیت سے

مکاتیبِ سلیمانی کے آئینہ میں سید صاحب اور مولانا آزاد کی شخصیتوں کے جو نقوش ابھرتے ہیں ان میں بڑی عظمت و بزرگی، بلندئِ کردار اور رفعتِ اخلاقی ہے نہ کہ خدا نخواستہ کوئی ایسی پستی جو ان دونوں میں سے کسی ایک کے دامانِ فضائل پر بدنما داغ کہلا سکے، البتہ مولوی مسعود علی صاحب کے معاملہ سے متعلق جو خطوط ہیں ان میں سے خط نمبر ۲۱۱ میں سید صاحب مکتوب الیہ کو صاف لفظوں میں لکھتے ہیں ”مہربانی فرما کہ اس خط کو چاک کر دیجیگا۔“ اس سے معلوم ہوتا ہے کہ سید صاحب کو اس بات کا احساس تھا کہ اس معاملہ کی تشہیر صرف سید صاحب اور مولوی مسعود علی صاحب کی نہیں بلکہ دارالمنصفین کی بدنامی و رسوائی کا باعث ہوگی، اس بنا پر ہونا ہی چاہئے تھا کہ مکتوب نگار کی خواہش کے احترام میں یہ اور اس جیسے دوسرے خطوط کو چاک کر دیا جاتا اور اگر چاک نہ ہو سکے تھے تو ان کی اشاعت نہ ہوتی، ان سب نزاکتوں اور پیچیدگیوں کا احساس فاضل جامع کو پورے طور پر ہے چنانچہ شروع میں جو مقدمہ ان کے قلم سے ہے اس میں انھوں نے ان سب کے درمیان علی تطہیں و توفیق کی شکل پیدا کرنے کی کوشش کی ہے، لیکن چونکہ تاریخ اور عقیدت و ارادت کے تعلقات کے درمیان تطہیں کی کوئی شکل بھی ایسی نہیں ہو سکتی جو سب کے لئے قابلِ قبول ہو اس لئے مقدمہ میں جو کوشش کی گئی ہے اسے کامیاب نہیں کہا جاسکتا، سید صاحب نے ایک خط میں اسدِ ملتانی صاحب مرحوم کا ایک خط بھی نقل کیا ہے اس خط کے بعض فقرے

اس لائق ہیں کہ آج بھی مسلمانوں کو انہیں پڑھنا اور ان سے سبق لینا چاہیے، مرحوم لکھتے ہیں:-

”سکھوں کی صوفیاء جماعت میں اسلامی عنصر بہت زیادہ تھا اور ممکن تھا کہ ایک عرصہ کے بعد یہ جماعت

اسلام میں جذب ہو جائے مگر فرخ سیر وغیرہ کے سیاسی مقابلے نے اس جماعت کو ایک دشمنِ اسلام جنگجو

قوم بنا دیا، اسی طرح آریہ سماج کی تحریک نے الحقیقت ہندوؤں کو اسلام سے زیادہ قریب لایا تو

تھی چنانچہ اس کی ابتدائی نشوونما بھی مسلمانوں کی سرپرستی میں ہوئی، اگر اس کی طرف زیادہ توجہ

نہ کی جاتی تو یہ فرقہ یا تو ہندوؤں کی اکثر سماجوں کی طرح گوشہ گنہامی میں ہوتا یا شاید اسلام میں مل جاتا

مگر افسوس..... مولوی ثناء اللہ کے علی جہاد نے اس فرقہ کو نہ صرف اہم بلکہ اسلام کا سخت

دشمن بنا دیا۔ (ص ۲۷۱) بہر حال یہ مجموعہ تاریخی اور ادبی اعتبار سے ایک خاصہ کی چیز ہے،

آئندہ لوگ اس کو بطور حوالہ استعمال کریں گے۔